



2025/1302

2.7.2025

DEĊIŻJONI TAL-KUNSILL (UE) 2025/1302

tas-17 ta' Ġunju 2025

li tistabbilixxi l-pożizzjoni li għandha tittiehed fisem l-Unjoni Ewropea fil-Kunsill ta' Shubija stabbilit mill-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, min-naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra, fir-rigward tad-Deċiżjoni Nru 2/2025 tal-Kunsill ta' Shubija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 194(2) tiegħu, flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, min-naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra (il-"Ftehim dwar il-Kummerċ u l-Kooperazzjoni" jew "il-Ftehim") gie konkluz mill-Unjoni permezz tad-Deċiżjoni tal-Kunsill (UE) 2021/689 ⁽¹⁾ u dahal fis-sehh fl-1 ta' Mejju 2021, wara li kien ilu japplika b'mod proviżorju mill-1 ta' Jannar 2021.
- (2) Skont l-Artikolu 519(b) tal-Ftehim dwar il-Kummerċ u l-Kooperazzjoni, il-Kunsill ta' Shubija stabbilit skont il-Ftehim jista' jadotta deċiżjonijiet biex joħroġ interpretazzjonijiet dwar id-dispożizzjonijiet tat-Tieni Parti tal-Ftehim.
- (3) F'konformità mal-Artikolu 331(2) tal-Ftehim, bejn l-1 ta' Lulju 2026 u l-31 ta' Diċembru 2026, il-Kunsill ta' Shubija jista' jiddeċiedi li jestendi l-applikazzjoni tat-Titolu VIII sal-31 ta' Marzu 2027.
- (4) Il-Kunsill ta' Shubija għandu jadotta fil-laqgħa li jmiss tiegħu jew permezz ta' proċedura bil-miktub deċiżjoni li tinterpreta u timplimenta l-Artikolu 331(2) tal-Ftehim dwar il-Kummerċ u l-Kooperazzjoni.
- (5) Huwa xieraq li tiġi stabbilita l-pożizzjoni li għandha tittiehed fisem l-Unjoni fil-Kunsill ta' Shubija rigward l-interpretazzjoni u l-implimentazzjoni tal-Artikolu 331(2) tal-Ftehim dwar il-Kummerċ u l-Kooperazzjoni,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-Kunsill ta' Shubija stabbilit mill-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, min-naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra, fir-rigward tal-interpretazzjoni u tal-implimentazzjoni tal-Artikolu 331(2) ta' dak il-Ftehim, hija stabbilita fl-abbozz tad-deċiżjoni tal-Kunsill ta' Shubija mehmuz ma' din id-Deċiżjoni.

Artikolu 2

Din id-Deċiżjoni għandha tidhol fis-sehh fid-data tal-adozzjoni tagħha.

⁽¹⁾ Id-Deċiżjoni tal-Kunsill (UE) 2021/689 tad-29 ta' April 2021 dwar il-konkluzjoni, fisem l-Unjoni, tal-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, min-naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra, u tal-Ftehim bejn l-Unjoni Ewropea u r-Renju Unit tal-Gran Brittanja u l-Irlanda ta' Fuq dwar il-proċeduri ta' sigurtà għall-iskambju u għall-protezzjoni ta' informazzjoni klassifikata (ĠU L 149, 30.4.2021, p. 2, ELI: <http://data.europa.eu/eli/dec/2021/689/oj>).

Magħmul fil-Lussemburgu, is-17 ta' Ġunju 2025.

Għall-Kunsill

Il-President

P. HENNIG-KLOSKA

ABBOZZ

**DEĊIŻJONI Nru 2/2025 TAL-KUNSILL TAS-SHUBIJA STABBILIT MILL-FTEHIM DWAR
IL-KUMMERĊ U L-KOOPERAZZJONI BEJN L-UNJONI EWROPEA U L-KOMUNITÀ EWROPEA
TAL-ENERĠIJA ATOMIKA, MIN-NAHA WAHDA, U R-RENJU UNIT TAL-GRAN BRITTANJA
U L-IRLANDA TA' FUQ, MIN-NAHA L-OHRA**

ta' ...

**li taghti l-interpretazzjoni tal-Artikolu 331(2) u li testendi l-applikazzjoni tat-Tieni Parti, l-Ewwel
Intestatura, it-Titolu VIII dwar l-enerġija, tal-Ftehim dwar il-Kummerċ u l-Kooperazzjoni bejn
l-Unjoni Ewropea u l-Komunità Ewropea tal-Enerġija Atomika, min-naha wahda, u r-Renju Unit
tal-Gran Brittanja u l-Irlanda ta' Fuq, min-naha l-ohra**

IL-KUNSILL TA' SŻHUBIJA,

Wara li kkunsidra l-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Enerġija Atomika, min-naha, u r-Renju Unit tal-Gran Brittanja u l-Irlanda ta' Fuq, min-naha l-ohra ("il-Ftehim"), u b'mod partikolari l-Artikolu 519(b) u Artikolu 331(2) tiegħu,

Billi:

- (1) F'konformità mal-Artikolu 331(1) tal-Ftehim dwar il-Kummerċ u l-Kooperazzjoni, it-Tieni Parti, l-Ewwel Intestatura, it-Titolu VIII ta' dak il-Ftehim ("it-Titolu VIII") għandu jieqaf japplika fit-30 ta' Ġunju 2026.
- (2) F'konformità mal-Artikolu 331(2) tal-Ftehim, bejn l-1 ta' Lulju 2026 u l-31 ta' Dicembru 2026, il-Kunsill ta' Shubija jista' jiddeċiedi li jestendi l-applikazzjoni tat-Titolu VIII sal-31 ta' Marzu 2027.
- (3) Sitwazzjoni fejn il-Kunsill ta' Shubija jista' jadotta deċiżjoni dwar l-estensjoni tal-applikazzjoni tat-Titolu VIII ladarba t-Titolu VIII ma jkunx baqa' japplika biss, u li tista' twassal għal interruzzjoni fl-applikazzjoni tat-Titolu VIII u b'hekk għal incertezza fir-rigward tal-qafas legali applikabbli għall-kummerċ u għall-investment bejn l-Unjoni Ewropea u r-Renju Unit fl-oqsma tal-enerġija u tal-materja prima.
- (4) Għalhekk, biex jiġu pprovduti ċ-ċertezza legali u l-prevedibbiltà, huwa xieraq li tiġi adottata deċiżjoni li tinterpreta l-Artikolu 331(2) tal-Ftehim fis-sens li deċiżjoni tal-Kunsill ta' Shubija dwar l-estensjoni tal-applikazzjoni tat-Titolu VIII sal-31 ta' Marzu 2027 tista' tiġi adottata qabel l-1 ta' Lulju 2026, dment li tidhol fis-sehh mill-1 ta' Lulju 2026 biss.
- (5) L-oġġettivi tat-Titolu VIII huma li jiffaċilitaw il-kummerċ u l-investment bejn l-Unjoni Ewropea u r-Renju Unit fis-setturi tal-enerġija u tal-materja prima, u li jappoġġaw is-sigurtà tal-provvista u tas-sostenibbiltà ambjentali, b'mod partikolari billi jikkontribwixxu għall-għieda kontra t-tibdil fil-klima f'dawk l-oqsma.
- (6) Biex jintlaħqu l-oġġettivi tat-Titolu VIII huwa xieraq, kemm għall-Unjoni Ewropea u kemm għar-Renju Unit, li jkomplu bil-kooperazzjoni ta' bejniethom dwar l-enerġija permezz tal-applikazzjoni tat-Titolu VIII.
- (7) Il-partijiet ikkonċernati fl-enerġija jenhtieg li jkollhom qafas legali stabbli u prevedibbli biex ikomplu b'din il-kooperazzjoni li tiffaċilita n-negozju u tiżgura l-istabbiltà tas-suq.
- (8) Għalhekk huwa xieraq li tiġi adottata deċiżjoni dwar l-applikazzjoni tat-Titolu VIII sal-31 ta' Marzu 2027.

ADOTTA DIN ID-DEĊIŻJONI:

Artikolu 1

L-Artikolu 331(2) tal-Ftehim dwar il-Kummerċ u l-Kooperazzjoni għandu jiġi interpretat fis-sens li deċiżjoni dwar l-estensjoni tal-applikazzjoni tat-Tieni Parti, l-Ewwel Intestatura, it-Titolu VIII tal-Ftehim dwar il-Kummerċ u l-Kooperazzjoni, sal-31 ta' Marzu 2027 tista' tiġi adottata qabel l-1 ta' Lulju 2026, dment li tidhol fis-sehh mill-1 ta' Lulju 2026 biss.

Artikolu 2

L-applikazzjoni tat-Tieni Parti, l-Ewwel Intestatura, it-Titolu VIII tal-Ftehim dwar il-Kummerċ u l-Kooperazzjoni għandha tiġi estiża sal-31 ta' Marzu 2027.

Artikolu 3

Din id-Deciżjoni għandha tidhol fis-seħh fil-jum tal-adozzjoni tagħha.

L-Artikolu 2 għandu jidhol fis-seħh fl-1 ta' Lulju 2026.

Magħmul fi Brussell u Londra, ... 2025.

Għall-Kunsill ta' Shubija

Il-Kopresidenti

Maroš ŠEFČOVIČ

Nick THOMAS-SYMONDS
